

ရေဘေးသင့်ဒေသများတွင် လုပ်ဆောင်လျက်ရှိသည့် ကျန်းမာရေးစောင့်ရှောက်မှု လုပ်ငန်းများ  
ယခုထက်ပိုမို အရှိန်အဟုန်မြှင့် အားဖြည့်ဆောင်ရွက်ရေး အစည်းအဝေးပွဲတွင်  
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

နေပြည်တော်၊

၂၀၁၈ ခုနှစ်၊ ဇူလိုင်လ၊ (၂၉)ရက်

- ရေဘေးအန္တရာယ်အပါအဝင် သဘာဝဘေးအန္တရာယ်များ ကျရောက်နိုင်တဲ့ ဒေသတွေရဲ့ အခြေပြမြေပုံတွေကို ဘေးအန္တရာယ် အမျိုးအစားအလိုက် update ပြုလုပ်ထားရမှာ ဖြစ်ပါတယ်။
- ဘေးအန္တရာယ် အမျိုးအစားအပေါ်မူတည်၍ ကြိုတင်ပြင်ဆင်ထားရှိမှုများနှင့် ဘေးအန္တရာယ်ကျရောက်ပါကလည်း ဖြစ်ပွားမှုအခြေအနေကို စနစ်တကျ စောင့်ကြပ်ကြည့်ရှုပြီး သင့်လျော်သော တုံ့ပြန်ဆောင်ရွက်မှုတွေကို အချိန်နှင့်တပြေးညီ ဆောင်ရွက်ဖို့ အရေးကြီးပါတယ်။
- အခု ရေဘေးကျရောက်မှုဖြစ်စဉ်မှာ ဝန်ကြီးဌာနအနေနဲ့ လက်ရှိဆောင်ရွက်လျက်ရှိတဲ့ ကျန်းမာရေးစောင့်ရှောက်မှုဆိုင်ရာ ကိစ္စရပ်များ၊ ရေဘေးကြောင့် ထိခိုက်သေဆုံးမှုနှင့် ကျန်းမာရေးဌာနများရဲ့ ထိခိုက်ပျက်စီးဆုံးရှုံးမှု အခြေအနေများ၊ ရေဘေးသင့် ဝန်ထမ်းများရဲ့ အခြေအနေနှင့် ရှေ့ဆက်လက် ဆောင်ရွက်မယ့် အစီအစဉ်တို့ကို အဓိကထား ဆွေးနွေးစေလိုပါတယ်။
- ကယ်ဆယ်ရေးစခန်းတွေမှာ အစားအစာနှင့် ရေမှတစ်ဆင့် ကူးစက်တတ်သော ရောဂါတွေနှင့် ဝမ်းပျက်ဝမ်းလျောရောဂါ၊ အသက်ရှူလမ်းကြောင်းမှတစ်ဆင့် ကူးစက်တတ်သော ရောဂါတွေ စတဲ့ ကူးစက်ရောဂါတွေ မဖြစ်ပွားစေရေးအတွက် ရောဂါကာကွယ် တားဆီးရေးလုပ်ငန်းများ၊ တီဘီရောဂါ၊ HIV ပိုးရှိသူများ၊ ဆီးချိုရောဂါ၊ သွေးတိုးရောဂါ စတဲ့ နာတာရှည်ရောဂါဖြစ်ပွားနေသူတွေ လိုအပ်သော ဆေးဝါးတွေ ဆက်လက် ရရှိနိုင်ရေး လုပ်ငန်းတွေ အရှိန်အဟုန်တိုးမြှင့် ဆောင်ရွက်ရမှာ ဖြစ်ပါတယ်။
- လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ အထွေထွေအုပ်ချုပ်ရေးဦးစီးဌာန အပါအဝင် နီးနွယ်ဌာနဆိုင်ရာများ၊ အစိုးရမဟုတ်သော အဖွဲ့အစည်းများ (NGO)နှင့် ပူးပေါင်း ချိတ်ဆက်ဆောင်ရွက်ဖို့ အရေးကြီးပါတယ်။

- ကျန်းမာရေးအရေးပေါ်အခြေအနေ ကွပ်ကဲမှုစင်တာ (Public Health Emergency Operations Center) ကို (၂၄)နာရီဖွင့်လှစ်ပြီး ဗဟိုအဆင့်၊ တိုင်းဒေသကြီး/ ပြည်နယ် အဆင့်၊ မြို့နယ်အဆင့် ကျန်းမာရေးဌာနများ၊ ကွင်းဆင်းအဖွဲ့များအကြား ကွန်ရက် ချိတ်ဆက် ဆက်သွယ်ဆောင်ရွက်ရမှာ ဖြစ်ပါတယ်။
- ဗဟိုအဆင့် တာဝန်ရှိသူများက ရေဘေးသင့်ဒေသတွေကို လိုအပ်သလို သွားရောက်ပြီး ပေါင်းစပ်ညှိနှိုင်း ဆောင်ရွက်ရမှာ ဖြစ်ပါတယ်။

အခမ်းအနား တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်များ
- ညွှန်ကြားရေးမှူးချုပ်များ
- ဒုတိယအမြဲတမ်းအတွင်းဝန်
- ဒုတိယညွှန်ကြားရေးမှူးချုပ်များ
- ညွှန်ကြားရေးမှူးများ
- ဒုတိယညွှန်ကြားမှူးများ
- လက်ထောက်ညွှန်ကြားရေးမှူးများ
- တာဝန်ရှိပုဂ္ဂိုလ်များ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)